

نادان دل کو مرگ کا اب تک یقین نہیں

علامہ محمد جعفر شاہ ندوی پھلواری

عجیب واقف

۱۹۴۷ء میں جب قیام پاکستان کا اعلان ہوا تھا تو جمعہ الوداع کا دن تھا اور ۲۶ ویں رمضان۔ ستائیسویں شب رمضان کو جسے عام طور پر شب قدر بھی کہا جاتا ہے قیام پاکستان کا اعلان ہوا۔ آج تیرہ سال بعد ۶۰ ویں میں اسی چھبیسویں رمضان کو جمعہ الوداع تھا۔ دن اور رات کا اتصال عین افطار کے وقت ہوا اور ستائیسویں شب رمضان کا آغا ہوا۔ عین افطار کے وقت ایک مریض نے اپنی زندگی کی آخری سانس لی۔ اور اپنے ہتھکڑیاں سارے رفق زندگی شوہر کا رخصتہ رفاقت ہمیشہ کے لیے منقطع کر لیا۔ شوہر کی زبان پر اس وقت بے ساختہ مولانا تمنا پھلواری کا یہ شعر آگیا۔

مانع ذوق فنا تھا صوم یک روزہ حیات

موت کیا آئی ساعت آگئی افطار کی

اس مرنے والی کا ذکر اس لیے نہیں کر رہا ہوں کہ قدرت نے اس کے لیے بڑی قابل رشک ساعت کا انتخاب کیا۔ عین اسی وقت اور بھی ہزاروں موتیں دنیا میں ہوئی ہوں گی۔ ہمارا جو کچھ مقصد ہے وہ بالکل الگ ہے۔

انسانی بے بسی

مریضہ سات آٹھ ماہ تک بیمار رہی۔ اسے طلق کا کینسر ہو گیا تھا۔ یہ مرض کم از کم اس وقت تک میڈیکل سائنس کی بے بسی اور تکانی کا سب سے واضح اعلان ہے۔ سائنس والے اپنے مصنوعی سیارے سورج کے مدار تک پہنچانے میں تو کامیاب ہو گئے لیکن زمین پر بسنے والوں کے ایک معمولی مرض تکام پر قانونہ پاسکے۔ انہیں ان کتنا بڑا قادر اور پھر کتنا بے بس ہے۔

پروفیسر غلام مہدی

حکومت اسلامی قرآن و سنت کی روشنی میں

جائزہ قدم رہیں اور یہ لوگ ہوتے ہیں جو سچے ہیں اور بھٹی پر بیڑہ گار لوگ ہیں۔

میرے خیال میں مذکورہ آیت مبارکہ میں جو باتیں بیان کیا گئی ہیں وہ اس قدر جامع ہیں کہ معاشرہ کے تمام طبقوں اور افراد کے حقوق و فرائض، انفرادی اور اجتماعی تمام ذمہ داریاں بہت ہی خوبصورت انداز میں بیان کی گئی ہیں۔ اگر حاکم اور رعایا اس آیت کو منثور قرار دے کر اسی کی روشنی میں اپنے اعمال کا احتساب کریں تو اسلامی فلاحی مملکت کے قائم ہونے اور کامیاب کامران ہونے میں کسی شک کی گنجائش باقی نہیں رہتی کیونکہ ایسی مملکت میں اللہ کی خوشنودی بھی حاصل رہے گی کیونکہ ہر طرف دین الہی کا پرچار ہوگا کمزور یا طاقتور ہر ایک کو اس کا حق ملے گا۔ معاشرہ سے برائی کا کھل خاتمہ ہوگا پورا معاشرہ خیر و برکت سے معمور ہوگا۔

حضرت علی رضی اللہ تعالیٰ عنہ نے ہمیں ایسی ہی مملکت کے قیام کی تمنا اور آرزو کے لئے برابر دعا کرنے کی تلقین ان الفاظ میں کی ہے یہی ہم سب کی ہمیشہ آرزو ہونی چاہیے۔

(اللهم اننا نرغب اليك في دولة كريمة تعز به الاسلام واهله و نزل به النطاق واهله و نجعلنا فيها من الدعاة الى طاعتك و القادة الى سبيلك و نقر قفا فيها كرامة الدنيا والاخرة)۔

اے اللہ ہم تجھ سے ایسی بابرکت مملکت کی آرزو رکھتے ہیں کہ جس میں اسلام اور اہل اسلام دونوں با عزت رہیں نفاق اور منافقین ذلیل ہوں، اور تو (مہربانی فرما کر) ہم کو سرکشی سے اپنی اطاعت کی طرف آمادہ کرے، اور تیرے راستے کے رہبر بنادے اور تو ہمیں دنیا و آخرت دونوں کی عزت و آبرو عطا فرما۔

آمین ثم آمین یا رب العالمین

مرحومہ کو تو گھٹا کینسر، لیکن ہمیں برابر یہی غلط فہمی رہی کہ مریضہ بہر حال ابھی ہو جائے گی۔ اس غلط فہمی کی بڑی وجہ مرحومہ کی وہ باتیں ہیں جو انہوں نے مجھ سے وقتاً فوقتاً بیان کیں۔

مرحومہ نے مجھ سے اپنا پہلا خواب یوں بیان کیا:

پہلا خواب

دیکھتی کیا ہوں کہ میری چار پائی کے پاس نیچے ایک بلی ہے جس کی طرف میں ہاتھ بڑھانا چاہتی ہوں تو جو لوگ وہاں موجود تھے انہوں نے کہا کہ ارے اسے ہاتھ نہ لگانا یہ تو بلا ہے۔ میں نے اس پر ہاتھ بھیرتے ہوئے کہا یہ بلا تو نہیں ایرانی بلی معلوم ہوتی ہے۔ دیکھو اس کے بال کتنے بڑے اور نرم ہیں پھر میں نے انسانی بچے کی طرح اس کی بغلوں میں ہاتھ ڈال کر اسے اٹھانا چاہا تو وہ قد و قامت میں بڑھنے لگی اور دیکھتے ہی دیکھتے شیر سے بھی کئی گنا بڑھ گئی۔ اس وقت خیال آیا کہ فی الواقع کوئی بلا ہے۔ پھر میں نے فوراً اپنی اپنی انگشت شہادت سے اشارہ کرتے ہوئے لا الہ الا اللہ محمد رسول اللہ پڑھنا شروع کیا اس طرح کہ لا الہ الا اللہ کہہ کر اسے گویا اوپر سے نیچے اشارے سے کانٹا اور محمد رسول اللہ کہہ کر دائیں سے بائیں اشارے سے کانٹا۔ اسی وقت خواب ہی میں مجھے اپنی والدہ مرحومہ کا بھی یہ خواب یاد آیا کہ انہوں نے عرصہ ہوا خواب میں ایک بد ہیئت سیاہ قام مرد یا عورت کو دیکھا جس کے سر پر گھڑا رکھا تھا۔ اس گھڑے پر اور اس شخص کی پیشانی پر ”طاعون“ لکھا ہوا تھا۔ والدہ نے اسے اسی طرح لا الہ الا اللہ محمد رسول اللہ پڑھکر کانٹا۔ تو چونکا چلا اٹھا ہوا گا۔ اس کے بعد لگھو میں بڑے زوروں سے طاعون پھیلایا۔ مگر الحمد للہ والدہ کے گھرانے کے تمام لوگ محفوظ رہے مجھے اپنی والدہ کا خواب اسی خواب میں یاد آیا اور میں بھی لا الہ الا اللہ محمد رسول اللہ پڑھ پڑھ کر اس عظیم الجثہ بلی کو اشارے سے کاٹتی رہی۔ ذرا دیر میں وڑا مسلا ہوا کاندھسی بن گئی پھر دھواں بن کر فضا میں تحلیل ہو گئی۔

دوسرا خواب

پھر ایک دن مرحومہ نے دوسرا خواب بیان کیا کہ ایک عورت اندرائی اور میری چار پائی پر بیٹھ گئی میں نے اس سے دریافت کیا کہ تم کون ہو؟ اس نے کہا میں تمہاری صحت ہوں۔ بہت دنوں سے تمہیں ڈھونڈ رہی ہوں شکر ہے کہ آج تم مل گئیں۔

تیسرا خواب

پھر ایک دن تیسرا خواب یوں بیان کیا کہ:

ایک جنازہ جا رہا ہے میں نے جنازہ لے جانے والوں سے دریافت کیا کہ یہ کس کا جنازہ ہے؟ اتنے میں کاغذ ہاد سننے والوں نے جنازہ چھوڑ دیا اور وہ جنازہ معلق خود ہی چلا جا رہا تھا ان میں سے دو آدمی خوش رو سفید پوش، سیاہ ریش میرے پاس آئے اور نظریں چپکی کر کے کہنے لگے کہ یہ آپ کی بیماری کا جنازہ ہے جسے ہم لوگ لیے جا رہے ہیں اور ہم کو بہت افسوس اور شرمندگی ہے کہ آپ کو بڑی تکلیف اٹھانی پڑی۔ ان خوابوں کو سننے کے بعد مجھے تقریباً سو فیصد یقین ہو گیا کہ یہ مریضہ ضرور اچھی ہو جائے گی کیونکہ بظاہر ان خوابوں سے اس کے سوا اور کوئی نتیجہ نہیں نکالا جاسکتا۔

ایک عامل

اس کے بعد میرے ایک عزیز کرم فرما۔ جو سانیکو پامسٹ، منجم، جنڈار اور بڑے ”عامل“ بھی ہیں۔ عیادت کے لیے آئے۔ انہوں نے پہلے شکایت کی کہ آپ نے اب تک مجھے بیماری کی کوئی اطلاع نہیں دی۔ اور میں فلاں صاحب سے سن کر آیا ہوں۔ پھر کہارات میں نے چرواغ کا ایک مخصوص عمل کیا تھا۔ میں سچ کہتا ہوں کہ اس کی روشنی سیاہ نہ تھی جو سخت خطرناک ہوتی ہے۔ بلکہ گلابی تھی جس کے معنی یہ ہوتے ہیں کہ مریض قلعہ و یقیناً اچھا ہو جائے گا۔ ممدوح نے یہ بھی یقین دلایا کہ یہ باتیں محض تسکین کے لیے نہیں کہی جا رہی ہیں۔ ان کو مرحومہ سے اتنی زیادہ محبت تھی جتنی کسی سعادت مند فرزند کو اپنی لائق ماں سے ہوتی ہے۔

عرض یہ کرتا ہے کہ تینوں خواب اور یہ یقین دہانی ایسی تھی، جس کے بعد مریضہ کی تندرستی میں کسی قسم کا شبہ نہیں ہو سکتا تھا۔ اس لیے مجھے آخر آخر وقت تک یہ یقین رہا کہ ہم اپنی استطاعت کے مطابق علاج معالجہ تو کر رہے ہیں جس سے اگرچہ حالت روز بروز خراب سے خراب تر ہوتی جا رہی ہے لیکن کوئی نہ کوئی سبب اللہ تعالیٰ ضرور پیدا فرما دے گا جس سے مریضہ تندرست ہو جائے گی۔

ایک اور خواب

وقات سے کوئی ایک ہفتہ پہلے صوفی حاجی یار محمد خاں صاحب باجر چوب جہلم کا ایک خط ملا جس میں ایک خواب یوں درج تھا۔

میں صبح کی نماز کے بعد سو گیا تو اپنے پیرومرشد (حضرت قبلہ مولانا شاہ سلیمان پھلواڑی رحمت

اللہ تعالیٰ علیہ) کو خواب میں دیکھا۔ حضرت موصوف کے ساتھ میں ایک جگہ گیا جہاں کچھ لوگ ہیں اور کچھ تختوں پر بیٹھے ہیں۔ وہاں پر چیاں ڈالی جا رہی ہیں۔ ایک طرف آپ (یعنی محمد جعفر) کے حق میں پر چیاں ڈالی جا رہی ہیں اور دوسری جانب آپ کے مخالف کے حق میں۔ آپ کی پر چیاں بہت زیادہ ہیں اور مخالف کی بہت کم جیسے کہ انتظار کیے بغیر ہی حضرت ممدوح وہاں سے روانہ ہو گئے۔ اور آپ (محمد جعفر) کے متعلق فرمایا کہ ان اللہ معہ (خدا اس کے ساتھ ہے) اس کے بعد صوفی صاحب موصوف نے اپنی گنجی ہوئی تعبیر یہی کہ ان شاء اللہ آپ کی اہلیہ کے موڈی مرض پر آپ کو فتح حاصل ہوگی۔

بظاہر یہ خواب بھی ایسا تھا جس نے میرے یقین میں اضافہ کر دیا اور اب مجھے سو فیصد مرلیضہ کی تندرستی کا یقین ہو گیا۔ مگر آہ۔ یہ سب کچھ رچائی جذبات کی کرشمہ سازیاں تھیں۔ جو سراپ ثابت ہوئیں۔ مرحومہ کے خواب میں کوئی اشارہ مستقبل نہ تھے بلکہ اندرونی خواہشیں تھیں جو متشکل ہو کر نظر آ گئیں اور صوفی صاحب کے خواب میں صرف نزول سکینہ کا اشارہ تھا کیونکہ سیدنا صدیق اکبر رضی اللہ تعالیٰ عنہ کے متعلق قرآن پاک میں جو کچھ ارشاد ہے وہ یوں ہے۔

اذ یقول لصاحبه لا تحزن ان اللہ معنا فانزل اللہ سکینتہ علیہ

والہذہ بجنودہم تروھا۔

وہ وقت یاد کرو جب رسول اللہ ﷺ اور اپنے ساتھی (سیدنا صدیق اکبر رضی اللہ تعالیٰ عنہ) سے (غار ثور میں) کہہ رہے تھے کہ حزقن نہ کر اللہ ہمارے ساتھ ہے پس اللہ نے اس (سیدنا صدیق اکبر رضی اللہ تعالیٰ عنہ) پر اپنی سکینت نازل کی اور اس کی تائید ایسے لشکر سے کی جسے تم دیکھ نہیں سکتے تھے۔

نزول سکینہ

اس میں شک نہیں کہ میں خود اپنے ذہن کو اور اپنی سب سے پھوٹی اولاد اکلوتے ہشت سالہ فرزند محمد موسیٰ کے ذہن کو کئی ماہ سے تیار کر رہا تھا۔ لیکن خواب و خیال کی دنیا میں پڑے رہنے سے مجھے سو فیصد مرحومہ کی صحت کا یقین بھی تھا۔ اس امید کے یکسر خلاف اچانک یہ حادثہ پیش آنے کے بعد میرے دماغ پر غیر معمولی اور بھون بھونے والا اثر پڑنا چاہیے تھا۔ لیکن مجھ پر اتنا بھرپور نزول سکینہ ہوا کہ میں خود حیران ہوں اور اس سے زیادہ حیرت مجھے موسائے کلیم و لطم کے اطمینان قلب پر ہے (جس کا بالغ بچے کا باپ مر جائے وہ یتیم ہوتا ہے جس کی ماں مر جائے اسے لطم کہتے ہیں اور جس کے ماں باپ دونوں مر جائیں اسے قطع کہتے ہیں) اس ہشت سالہ بچے سے ہیرا بوٹھا تو تھا مگر لہو اس کا خلا صدیئے۔

کوئی مر جاتا ہے تو جنت میں چلا جاتا ہے؟

ہاں بیٹے! اگر اچھا آدمی مرے تو وہ جنت میں جاتا ہے

پھر تو مر جانا اچھی بات ہے

اور کیا

قبر میں آدمی سڑکھ جاتا ہے؟

ہاں سڑکھ جاتا ہے۔

تو پھر جنت میں کیا چیز جائے گی؟

یہ جسم تو فقط لباس ہے۔ آدمی کی روح یہ لباس چھوڑ کر دوسرا لباس پہن لیتی ہے اور جنت میں چلی جاتی ہے۔

میری یہ بات شاید پوری طرح اس کی سمجھ میں نہ آ سکی مگر وہ خاموش ہو گیا اور سوچنے لگا۔ یہ گفتگو اس وقت ہوئی جب مرحومہ ابھی مریضہ اسپتال میں تھیں۔

ماں کے انتقال کے بعد لوگوں کو رونا ہوا دیکھ کر مجھ سے پوچھا کہ یہ لوگ رو کیوں رہے ہیں؟ میں نے متوازن لہجے میں الگ لے جا کر بتایا کہ تمہاری باجی (مرحومہ کو ان کی ساری اولاد اور ان کے سب بچے والے باجی کہا کرتے تھے) کا انتقال ہو گیا ہے نا۔ لوگ خود بخود رو رہے ہیں۔ یہ سن کر وہ ڈر مار دیا۔ میں نے اسے سمجھایا تو وہ ایک منٹ خاموش ہو گیا۔ اور مجھ سے ایک دلخراش سوال کیا کہ پھر اب میری ماں کون بنے گی؟ میں نے کہا میں تمہارا باپ بھی ہوں اور ماں بھی۔ اس کے علاوہ تمہاری تو بہت سی مائیں ہیں۔ تمہاری سب بہنیں بھی تو تمہاری مائیں ہی ہیں۔ اس کے بعد وہ مطمئن ہو گیا۔ اور اپنے عام مشاغل میں لگ گیا تھوڑی دیر کے بعد بہت سی عورتیں اور مرد جمع ہو گئے تو اس نے کہا۔

یہ لوگ رو کیوں رہے ہیں؟ باجی کو کتنی تکلیف تھی۔ اس سے نہایت مل گئی۔ اس سڑی ہنسی دنیا سے وہ چلی گئیں۔ اب وہ بہت اچھی دنیا میں جا کر رہیں گی اس میں رونے کی کیا بات ہے؟

اس کے بالکل یہی الفاظ تھے جو میں نے نقل کیے ہیں۔ مجھے ایسا معلوم ہو رہا تھا کہ اس بچے کے اندر کسی اچھے فلسفی مومن کی روح بول رہی ہے وہ کھانا کھا کر سو گیا۔ صبح وہ خوش و خرم دوسرے بچوں کے ساتھ کھیلتا رہا۔ دن کے سوا پارہ بجے جنازہ اٹھنے لگا تو اس نے کہا کہ میں بھی ساتھ چلوں گا کیونکہ میں نے آج تک کوئی قبر نہیں دیکھی ہے۔ وہ جنازے کے ساتھ ساتھ قبرستان تک گیا۔ سب کے ساتھ نماز جنازہ ادا کی۔ دفن تک وہ ادھر ادھر مختلف قبروں کو دیکھتا رہا۔ سب مٹی ڈال چکے تو وہ بھی آیا اور اپنے چھوٹے چھوٹے ہاتھوں سے مٹی ڈالی۔ پھر اپنے ہڈک ہاتھوں سے پھولوں کی چادر کا ایک کونہ پکڑ کر چادر گل رکھی

نادان دل کو مرگ کا ایک تک نہیں نہیں
علامہ جعفر شاہ ندوی پھلوری
اور ہم سب کے ساتھ ہنستا کھیل گھر واپس آ گیا۔

عید کے دوسرے یا تیسرے دن وہ باصرار میرے ساتھ اپنی باقی کی قبر پر پھول چڑھانے گیا
کچھ اور لوگ بھی تھے۔ اس وقت اس موصوم بچے نے مجھ سے پوچھا۔

اب اس قبر میں باقی پڑی ہوں گی؟

وہ یہاں کہاں؟ وہ تو جنت میں چلی گئیں۔

تو پھر اس میں کوئی چیز نہیں؟

قبر میں اب کیا رکھا ہے؟ اس کے بعد اس نے ایک عجیب سوال کیا

جب آدمی کو مرنا ہی ہے تو وہ پیدا کیوں ہوتا ہے؟

اللہ میاں اس لیے پیدا کرتے ہیں کہ دیکھیں آدمی اچھے کام کرتا ہے یا برے اگر اچھے کام
کرے تو مرنے کے بعد جنت میں جاتا ہے اور برے کام کرے تو جہنم میں ڈال دیا جاتا ہے یہ قبر تو صرف
ایک دروازہ ہے اس دروازے سے اچھے لوگ جنت میں جاتے اور برے جہنم میں پہنچ جاتے ہیں۔

غرض مجھ پر بھی عجیب نزول سیکھتا تھا اور میرے فرزند پر تو اس سے بھی زیادہ نزول سیکھتا آج تک ہے۔ اور
میرے خیال میں صوفی صاحب کے خواب کی یہی تعبیر ہے۔

نتیجہ

اس داستان خواب کو بیان کرنے سے میرا مقصد صرف یہ ہے کہ نہ خوابوں پر زیادہ اعتماد کرنا
چاہیے اور نہ خوابوں کی تعبیر پر۔ نہ ہر خواب کی تعبیر ضروری ہے اور نہ ہر تعبیر کا درست ہونا لازمی ہے۔
خواب اور اس کی تعبیر بالکل بے حقیقت چیز بھی نہیں لیکن اس پر زیادہ اعتماد کرنے سے بہت سی ذہنی اور علمی
گمراہیاں پیدا ہو جاتے ہیں۔ خواب و خیال کی دنیا میں جتنا زیادہ انہماک ہوگا۔ اتنا ہی دنیا سے
بیداری کے کارخانے میں غلام پیدا ہو جائے گا۔ بلاشبہ دنیا امیدوں پر قائم ہے۔ لیکن مومن تو حقائق میں
کھوجانا بھی سمجھ نہیں۔

تقریباً یہی حال کشوف کا بھی ہے۔ کشف وغیرہ پر بھی زیادہ اعتماد درست نہیں اوقات تو
خود صاحب کشف کشف کا مطلب نہیں سمجھتا اور بعض اوقات اس میں ایسا ابہام سا ہوتا ہے کہ اس میں کئی
پہلو لگتے ہیں۔ اور سنو والا اس سے جو مطلب اخذ کرتا ہے وہ غلط ثابت ہوتا ہے۔

یہ ہے وہ سبق جو مرحومہ کی موت مجھے دی گئی ہے۔ میں اسے اپنے تصور کو عام کرنے کی غرض
سے شائع کر رہا ہوں۔ کوئی یوسف وقت ہو یا یاقوت میری جیسا تعبیر خواب کا ملکہ رکھتا ہوتا ہے۔ شک الہی

نوران دل کو مرگ کا ایک تک نہیں نہیں
علامہ جعفر شاہ ندوی پھلوری
تعبیروں پر اعتماد کیا جاسکتا ہے۔ ورنہ خوابوں یا اس کی سرسری تعبیروں پر بیداری کی زندگی کا دار و مدار نہیں
رکھنا چاہیے۔

قابل طاقی نقصان

مرحومہ کی وفات سے میرا جو قابل طاقی نقصان ہوا وہ علمی و ادبی نقصان ہے۔ اس سلسلے میں
ایک لطیفہ سن لیجئے۔ ایک ہار مرحومہ ڈاکٹر عبدالحکیم نے مجھ سے کہا: بعض الفاظ ہم لوگوں کی زبان پر ایسے بھی
جاری ہیں جن کے صحیح مفہوم سے ہم لوگ آشنا نہیں۔ بتائیے ہم "حلوہ مائدہ" "بولہ کرتے ہیں۔ مائدہ کا
کیا مطلب ہے؟ میں نے کہا کل بتاؤں گا۔ دوسرے دن انہیں بتایا کہ حلوے کے ساتھ جو بڑے بڑے
پر اٹھے ہوتے ہیں۔ انہیں "مائدہ" کہتے ہیں۔ پوچھا۔ یہ کس اہمیت میں دیکھا ہے؟ میں نے کہا۔ "زوج
اللفات" میں۔ پوچھا یہ کونسا لفظ ہے؟ میں نے کہا یہ صرف میرے پاس ہے یہ کوئی کتاب نہیں بلکہ میری
زوجہ محترمہ ہے۔ جس محاورے، روزمرہ، ضرب الامثال، کہاوت، الفاظ، تفسیر و تائید وغیرہ کا مجھے علم
نہیں ہوتا یا مجھے شک رہتا ہے اس میں اسی زوج اللفات سے دریافت کر لیتا ہوں۔ سلام دو زبان میں میری
استانی وہی ہیں۔ مرحومہ خلیفہ صاحب نے اس پر ایک فرمائشی تہنید لگایا، اس کے بعد بھی انہوں نے کئی
موقعوں پر مجھ سے بعض باتیں دریافت کیں۔ مرحومہ کی کتاب "فکر اقبال پر ایک اخبار" (ہماری زبان
کراچی) نے تبصرہ کرتے ہوئے لکھا کہ اس میں خلیفہ صاحب نے "عارف" کو مذکر لکھا ہے حالانکہ یہ مؤنث
ہے۔ خلیفہ صاحب نے ہم لوگوں سے دریافت کیا۔ مولانا ربیع احمد جعفری نے کہا کہ عارف مذکر ہے۔ میں
نے کہا میرے کان اس کی تائید سے آشنا ہیں۔ مزید تصدیق زوج اللفات سے کی جائے گی۔ دوسرے
دن "زوج اللفات" نے میری رائے کی تائید کی اور اتفاق سے اسی دن "جامع اللفات" سے بھی اس کی
تصدیق ہو گئی۔

میں جب کچھ تھلے (شرقی پنجاب) میں تھا تو جناب خواجہ حسن نظامی نے میرے پاس ایک
کتاب بھیجی کہ اس کتاب کی تصحیح کر کے اس کی زبان کو سہل بنا دیا جائے۔ اس میں بلا مبالغہ پچاسوں
محاورات، ضرب الامثال اور کہاوتیں ایسی تھیں جن سے میں بالکل ناواقف تھا۔ مجھے اچھی طرح یاد ہے کہ
دو چار مقامات کے سوا سارے مقامات مرحومہ ہی نے صلی کیے تھے۔ ایک بار مولانا تمنا عماری نے مجھے اپنی
ایک فرل سنائی جس میں ایک مصرعہ یوں قید

سایہ چہ از لب جو مر ہو گیا

میں نے عرض کیا کہ مضمون کے متعلق تو کچھ عرض کرنے کی جرات نہیں کر سکتا۔ لیکن ایک لفظ

ناوان دل کو مرگ کا اب تک نہیں نہیں

علامہ جعفر شاہ ندوی پھلواری

کھٹکتا ہے۔ پڑا پڑا صحیح نہیں۔ کہنے لگے تم کوئی سند نہیں ہو۔ اندر جا کر دریافت کرو۔ میں نے جا کر اپنی زوجہ الحقات سے دریافت کیا تو انہوں نے کہا کہ پڑے پڑے ہوتا چاہیے اس کے بعد مولانا محمود نے بھی صحیح فرمائی۔

مجھے یاد ہے کہ کئی موقعوں پر میں نے مرحومہ سے کہا کہ فلاں لفظ جو تم بولتی ہو صحیح نہیں کیونکہ یہ فلاں قاعدے کے خلاف ہے۔ اس کا جواب انہوں نے ہمیشہ یہی دیا کہ قاعدہ و قانون آپ اپنے پاس رکھئے۔ یہ لفظ اس لیے صحیح ہے کہ میں یوں ہی بولتی ہوں۔ میری زبان قاعدے کا قانون سے نہیں بنی ہے۔ بلکہ قاعدے کا قانون میری زبان سے بنے ہیں۔ یہاں آکر میرے پاس لا جوابی کے سوا اور کوئی جواب نہیں ہوتا تھا۔ میں نے ابھی کئی باتوں کو تسلیم نہیں کیا۔ اس کے باوجود ماہنامہ مہر نمروز (کراچی) کی اس بات سے اتفاق ہے کہ مرحومہ کو اردو زبان میں درجہ استناد حاصل تھا۔

ادبی لطیفے

مرحومہ کے بعض ادبی لطیفے بھی خوب ہوتے تھے۔ ایک بار وہ کوئی مصحفی دوا بناری تھیں میں نے کہا اس میں غم کی چٹاں بھی شامل کرو۔ کہنے لگی یہ آپ کہاں سے غم حکیم بن کر لپک پڑے؟ ایک بار لکھنؤ میں ڈاکٹر عبدالحی صاحب (ناظم ندوۃ العلماء) نے انہیں بتایا کہ بکری کا کچا دل چیں کر پی لیا کرو۔ مرحومہ نے رجت کہا۔ اس سے تو بزدل بن جانے کا بھی خطرہ ہے۔

مولانا عزیز الدین ندوی کی شادی شرف النساء سے ہوئی۔ مرحومہ نے مجھ سے کہا کہ میں ایک رومال کاڑھ رہی ہوں وہ انہیں میری طرف سے تحفے میں دے دیجیے گا۔ اس میں صرف ایک مصرعہ کاڑھنا چاہتی ہوں۔ میں نے پوچھا کون سا مصرعہ؟ کہنے لگیں: ”گر قبول اقدار ہے عز و شرف“۔ میں مصرعے کے اس انتخاب پر پھر زک اٹھا۔

لاٹل پور کے مفت روزہ ”المنہر“ نے مرحومہ کی تعزیت کرتے ہوئے صحیح لکھا تھا کہ۔۔۔ محمد جعفر کی ساری زندگی اور شگفتگی مرحومہ ہی کے دم سے قائم تھی۔

فتوے کی اصلاح

سب سے زیادہ تعجب مجھے اس وقت ہوا جب مرحومہ نے میرے ایک فتوے کی اصلاح کی۔ وہیں کپور تھیلے میں ایک بیوہ عورت کے (شوہر مرنے کے ڈیڑھ سال بعد) بچہ پیدا ہوا۔ مجھ سے پوچھا گیا کہ حلالی ہے یا حرامی؟ میں نے اسے اسٹیک پر لکھ دیا کہ حرامی ہے۔ لیکن پھر خیال آیا کہ عورتوں کا معاملہ ہے ذرا

ناوان دل کو مرگ کا اب تک نہیں نہیں

علامہ جعفر شاہ ندوی پھلواری

اپنی بیوی سے بھی پوچھ لوں۔ مرحومہ نے کہا آپ کا فتویٰ بالکل غلط ہے۔ یہ کوئی ضروری نہیں کہ شوہر کے مرنے کے ڈیڑھ سال بعد جو بچہ پیدا ہو وہ لازماً حرامی ہو۔ ہوتا یہ ہے کہ بعض اوقات رونے دھونے یا ہاتھ پاؤں جھٹکنے سے نون جاری ہو جاتا ہے اور بچے کی پرورش نہیں ہو پاتی لیکن وہ غم محفوظ رہتا ہے اور جب خون بند ہو کر اسے نکال دیتے ہیں تو اس کی پرورش شروع ہو جاتی ہے اور وہ بالکل حلالی بچہ ہوتا ہے۔ جو بہت دنوں کے بعد وجود میں آ جاتا ہے۔ پھر کہا: یوں حرامی ہونے کا امکان تو اس وقت بھی ہے جب کہ شوہر زندہ ہو لیکن شوہر کی وفات کے بہت دنوں کے بعد پیدا ہونا حرامی ہونے کی دلیل بالکل نہیں۔ اس کے بعد مرحومہ نے کئی مثالیں دیں۔ ایک مثال خود اپنے گھر کی ایک خادمہ (امینہ) کی دی اور کہا کہ اس کی پاکدامنی پر ادنیٰ سے ادنیٰ شبہ بھی نہیں کیا جاسکتا اور اس کے شوہر کے مرنے کے کوئی دو یاڑھائی سال بعد بچہ ہوا۔

میرے لیے مرحومہ کی یہ تقریر بالکل نئی اور انوکھی تھی اس لیے یہ مسئلہ میرے حافطے سے بالکل غائب ہو چکا تھا۔ میں نے شرح وقایہ نکال کر دیکھنا شروع کیا۔ اس کے حاشیے پر یہ مسئلہ موجود تھا اور یہ بھی لکھا تھا کہ شہاک اور عبدالمعز بن یحیٰی حنفی چار سال بعد پیدا ہوئے تھے۔ اہل مدت محل چھ ماہ بے اور اکثر مدت امام ابوحنیفہ رحمۃ اللہ تعالیٰ علیہ کے نزدیک دو سال تک ہے۔ لیث بن سعد کے نزدیک تین سال، امام شافعی کے نزدیک چار سال اور زہری کے نزدیک سات سال ہے۔ اس کے بعد میں نے حریہ تحقیق شروع کی تو اس نتیجے پر پہنچا کہ فقہا کو زیادہ سے زیادہ مدت کی مثال سات سال کی مل سکی ہے لیکن واقعہ یہ ہے کہ اس سے زیادہ مدت بھی ہو سکتی ہے۔ وہاں کی ایک ہوشیار لیڈی ڈاکٹر ”میراونی“ نے بتایا کہ بارہ سال تک کاسرٹیکلیٹ تو میں دے سکتی ہوں۔ ایک اور صاحب نے بتایا کہ کلکتہ ہائی کورٹ کا ایک فیصلہ بھی بارہ سال کی تائید کرتا ہے۔ واللہ اعلم۔

فرض میں نے اپنا فتویٰ فوراً بدل دیا کہ جب تک کوئی قوی ترین شہادت اس کے خلاف موجود نہ ہو یہ بچہ حلالی ہوگا۔ اور محض اتنی بات کہ شوہر کی وفات کے ڈیڑھ سال یا اس سے زیادہ مدت کے بعد بچہ پیدا ہوا ہرگز اس کے حرامی ہونے کی دلیل نہیں۔ مجھے اس ٹھوک سے بچانے والی وہ مرحومہ تھی جو محض اردو زبان ہی کی نہیں بلکہ فقہ کی بھی استانی ثابت ہوئی۔

علی ماحول

مرحومہ کو اشعار اس قدر یاد تھے کہ بیسیوں موقعوں پر جب کوئی مصرعہ یا پورا شعر یا کوئی لفظ میں بولتا تو انہوں نے انہیں سے دریافت کیا۔ مرحومہ ایک علمی گھرانے سے تعلق رکھتی تھیں یعنی ان کی والدہ

نادران دل کو مرگ کا ایک تک یقین نہیں

علامہ جعفر شاہ ندوی پھلواڑی

مرحوم نواب سید صدیق حسن خاں بھوپال کی نواسی تھیں اور ان کی گودوں میں کھیلی تھیں۔ اور ان کے والد سید احمد شہید کے خاندان سے تعلق رکھتے تھے۔ مرحوم کی بڑی بہن خود شاعرہ تھیں۔ انور تخلص کرتی تھیں۔ ان کا ایک شعر سن لیجیے

آتش عشق ہے کہ دوؤں ہے

فقا رہتا عذاب النار

مولانا سید سلیمان ندوی نے کئی بار اس شاعرہ مرحومہ کو پیام نکاح بھیجا تھا۔ مگر انہوں نے تجر و کی زندگی میں غم ختم کر دی۔ اس طبعی ماحول میں میری رفیقہ زندگی نے پرورش پائی اور لکھنؤ کی نکلسائی زبان تو ان کو رہنے میں ملی تھی۔ وہ میرے اندازے کے مطابق کم از کم بیس ہزار کتابیں ختم کر چکی تھیں۔ لیکن وہ اکثر و بیشتر یا تو قرآن اور کچھ وظائف کی کتابیں پڑھتی تھیں یا پھر ادبی کتابیں جاسوسی ناولوں سے انہیں بغایت دل چسپی تھی۔ ہندو مسلمانوں میں کوئی لکھنے والا ایسا نہ تھا جس کے ادبی مضامین اور تصانیف ان کی نظروں سے نہ گزرے ہوں خواہ ظلم ہو یا نثر۔ پھر ہر ایک کی نگاہ پر آزادانہ تنقید کرتی تھیں۔ وہ بے تلف یہ بھی بتا دیتی تھیں کہ فلاں کی چوری ہے اور یہ فلاں کی نکالی ہے۔

محبوبیت

مرحوم کی محبوبیت کا اندازہ مجھے ان کی وفات کے بعد ہوا۔ بے شمار ایسی عورتوں سے مگر بھر گیا تھا جن کو میں جانتا تک نہ تھا۔ ان کی علالت کے دوران بھی بہت سی عورتیں پابندی سے ان کے پاس آکر کھنوں بیٹھتی تھیں۔ سب سے تعجب مجھے اس وقت ہوا جب پروفیسر سید وقار عظیم کی بیگم نے ایک عجیب بات بیان کی۔ یہ دل کی مریضہ ہیں اور مرگ وغیرہ کا تصور بھی ان کو اختلاج میں جٹا کرنے کے لیے کافی ہے۔ انہوں نے اپنے شوہر سے بیان کیا کہ: مجھے یہ زندگی میں پہلا گھر ملا ہے جہاں مرگ ہوئی اور مجھے کسی قسم کی وحشت نہ ہوئی۔ لاش کے پاس بہت سی عورتیں دیر شب تک بیٹھی رہیں وہاں سے اٹھنے کو دل نہیں چاہتا تھا اور ایسا محسوس ہو رہا تھا جیسے کوئی مرگ نہیں بلکہ شادی وغیرہ کی تقریب ہے۔

ریتا زرخیز وار جناب محمود صاحب کی بیگم صلابہ اور بہت سے لوگ میرے ساتھ نماز عید کے بعد مرحوم کی قبر پر فاتحہ پڑھنے گئے اور اس وقت میں نے دعائے مغفرت کے بعد ہا آواز بلند یہ دعا کی:

”خداوند! میں ان سب لوگوں کو گواہ بنا کر اقرار کرتا ہوں کہ مرحوم نے میرے ساتھ ساری عمر

وفا کی ہے اور میں اس کا بھی اعتراف کرتا ہوں کہ میں نے مرحوم کے حقوق ادا کرنے میں بڑی بڑی

نادران دل کو مرگ کا ایک تک یقین نہیں

علامہ جعفر شاہ ندوی پھلواڑی

کوتاہیاں اور زیادتیاں کی ہیں اگر مجھے دس منٹ بھی پہلے یہ خطرہ ہوتا کہ یہ رخصت ہونے والی ہیں تو میں ان کے قدموں سے اپنی آنکھیں مل کر اپنی کوتاہیوں اور زیادتیوں کی معافی مانگتا۔ بار بار انا تو میری مرحومہ کی روح کو یہ یقین دے کر وہ مجھے معاف کر دے۔“

اس کے بعد مجھ سے کچھ بولا نہ جاسکا۔ بیگم محمود میرے پاس روتی ہوئی آئیں اور کہا کہ: میری ایک وصیت کا پورا کرنا تمہارے ذمے ہے اگر میں یہاں تمہاری موجودگی میں مر جاؤں تو میری قبر مرحومہ باجی کے پہلو میں بنوا دیں۔ آپ اس سے اس محبت و عقیدت کا اندازہ کر سکتے ہیں جو بیگم صلابہ کو مرحومہ کی ذات سے تھی۔

عجیب اجتماع

مرحومہ کے جنازے پر میرے چھٹے دوست مولانا وارث کامل بی۔ اے مدیر چٹان موجود تھے۔ انہوں نے کہا کہ: میں نے لاہور کے کسی جنازے میں اسٹنٹ منیجر کا کام کیا تھا جس کے پڑھے لکھے لوگوں کا اجتماع نہیں دیکھا ہے۔ محترم غلام احمد پرویز، ملک نصر اللہ خاں عزیز، جناب کوثر عیسیٰ، جناب محمد طفیل، مولانا امام خاں، جناب عبادت بریلوی، جناب اثر صہبائی، جناب سید وقار عظیم، جناب پروفیسر ایم ایم شریف (ڈائریکٹر ادارہ ثقافت اسلامیہ)، جناب بشیر احمد ڈار (رہنما ادارہ)، مولانا عبدالرحمان طاہر سودتی، جناب عبدالصمد خاں مدیر استقلال وغیرہ جیسے مختلف مکاتیب فکر سے تعلق رکھنے والے حضرات کہاں ایک جاہوتے ہیں؟ شب کو ٹرک کال ملتے ہی کراچی سے سید اکبر علی قاصد، سید عماد الدین رفاہی اور میری بڑی لڑکی جیتیوں بذریعہ طیارہ صبح کو شریک جنازہ ہوئے میں اپنے بے شمار کرم فرماؤں کو بروقت اخراج نہیں دے سکا۔ اہل تعزیت کا سلسلہ بنوڑ جاری ہے۔ ان میں قابل ذکر میر صادق (جو پہلے کیپٹن صادق تھے) بیگم خلیفہ عبدالغنی، سابق میٹر لاہور، میاں امیر الدین، سید نذیر نیازی اور ان کی والدہ وغیرہ ہیں۔

تقریبی خطوط اور تار کا سلسلہ ابھی تک منقطع نہیں ہوا ہے۔ نکلت، پھلواڑی شریف، لکھنؤ، کانپور، بمبئی، بریلی، کراچی، لاہور، بہاولپور، سکس، لاڑکانہ، حیدرآباد، گوجرانوالہ، دہلی، گورکھپور، جہلم، گوجرہ، اٹھاکہ، میکسیکو، لندن، ہندو اور خدا جانے کہاں کہاں سے بے شمار تعزیت آئے ہیں ان سب کی شکر گزاری کے بعد یہ تاثرات ارسال کر رہا ہوں۔ ان میں تین تاروں کا ذکر خالی از دلچسپی نہ ہوگا۔ نواب سید شمس الحسن (نواب صدیق حسن خان رحمت اللہ تعالیٰ علیہ کے پوتے) نے اردو میں تار دیا تھا۔

”دلی صدمہ ہوا۔ سب کو تعلقن جبر“

عزیز حسین عرب نے کراچی سے عربی زبان (انگریزی حروف) میں یہ تار دیا۔

فکرتکم فکرتکم۔ الہکم اللہ الصمد والصلوٰی۔ تمہاری مصیبت میں ہماری مصیبت ہے۔ خدا تم سب کو صبر اور تسکین بخئے۔

مولانا غلام حسنین سلیمانی نے پھلواری شریف سے یہ تار دیا جو انگریزی ادب کا شاہکار ہے

(Inna Lillah words Fail to Condole)

(اللہ تعالیٰ تعزیت کے لیے الفاظ ناکام ہیں)

ہم دونوں عمر کی ایسی منزل سے گزر رہے تھے کہ ایک میں دوسرے کے لیے کوئی صوری کشش نہ تھی۔ میری ۵۸ سال کی اور مرحومہ مجھ سے تقریباً چھ سال چھوٹی۔ مگر یہ نکتہ اسی عمر میں آکر سمجھا جاسکتا ہے کہ جتنی کشش محض نظر آتا ہے اور زوجی رابطہ دراصل وہ ہے جسے قرآن نے لیس سکندو الیہا اور جعل بینکم مودۃ ورحمۃ فرمایا ہے۔ اصل رشتہ وہ ہے جس میں سکون و مودت اور رحمت ہے۔ یہ نہ ہوتو زندگی جہنم ہے اور یہ ہوتو جنتی زندگی کا آغاز اسی دنیا سے ہو جاتا ہے۔

موت کی مصلحت

میں نے اور سارے صدمے سے ہیں، والدین، اولاد، بھائی، بہن، دوست احباب وغیرہ کے صدمے دیکھے ہیں لیکن رفیقہ حیات کے صدمے سے ناواقف تھا۔ اب اس صدمہ کی نوعیت بھی جیتے ظلم و ادراک میں آگئی۔ سوچتا ہوں کہ ہم دونوں میں سے کسی ایک کو تو پہلے مرنا ہی تھا تو کیا مرحومہ کا پہلے مرنا ہی رحمت وغیرہ نہیں؟ دل کہتا ہے کہ یہی ٹھیک ہوا۔ خدا نے رحیم اپنے بندوں پر اس سے کہیں زیادہ مہربان ہے جتنی مہربان خود مرحومہ اپنی اولاد پر تھیں۔ والدین محض بہانہ ہوتے ہیں ورنہ پرورش تو خدا ہی کرتا ہے۔ سوچتا ہوں کہ اگر میں پہلے مرنا تو مرحومہ کا کیا حال ہوتا۔ اچھا ہوا جو انہوں نے وہ وقت نہ دیکھا ورنہ وہ پاگل ہو جاتیں۔ یا معلوم نہیں اور کیا ہوتا۔ یہ میں یوں ہی نہیں کہہ رہا ہوں بلکہ مجھے اس محبت کا اندازہ ہے جو مرحومہ کو اپنے ہر قسمت شوہر سے تھی۔ انہوں نے میری خاطر بڑے بڑے پیغام نکاح کو صاف رد کر دیا حتیٰ کہ والد پپ کے مرحوم شہزادے نے پیغام دیا جس کے مقابلہ میں میری حیثیت ایک گدا سے زیادہ نہ تھی۔ مگر مرحومہ نے اسے بھی صاف جواب دے دیا۔ میں نے مرحومہ کو کبھی نہ دیکھا تھا نہ ان کو جانتا تھا۔ پھر انہوں نے میرے ساتھ فقر و مسکنت کی زندگی گزارنے کو شاہانہ زندگی پر کیوں ترجیح دی؟ یہ ایک دل چسپ داستان ہے جو مرحومہ نے ازدواج کے بہت دنوں بعد مجھے خود سنائی۔ ہم اس کا ذکر آگے کریں گے کہ صرف یہ ہے کہ مرحومہ نے محض مودت و رحمت کے تقاضوں سے مجھے ہر ایک پر ترجیح دی اور یہ دھن رحمت و مودت برابر اضافہ پڑ رہا۔ اس لحاظ سے میں یہ کہنے میں حق بجانب ہوں کہ میری موت ان کے

لیے زیادہ نا قابل برداشت ہوئی۔ اور ان کا پہلے رخصت ہونا خود ان کے لیے بھی رحمت ہی ہوا۔

میرے احساسات

اس وقت مجھے اکثر یہ محسوس ہوتا ہے کہ مرحومہ کہیں ملنے ملانے یا خرید و فروخت کرنے یا ہرجائی ہوئی ہیں۔ اور بس اب واپس آیا ہی چاہتی ہیں۔ معلوم نہیں کیوں یہ محسوس نہیں ہوتا کہ مر چکی ہیں۔ اس کے باوجود اندر سے ایک خلا بھی جتنی طور پر محسوس کرتا رہتا ہوں۔ میری ساتوں بھائیوں پر جان چھڑکتی ہیں میرے پانچوں داماد مجھے اپنا باپ سمجھتے ہیں اور میری کسی تکلیف کو برداشت نہیں کر سکتے۔ دس نواسے نواسیاں میری زندگی کی رونق ہیں بظاہر ہر چیز کی کمی نہیں مگر ایک وقت ایسا بھی آتا ہے جب میں اپنے آپ کو تنہا محسوس کرتا ہوں وہ کیسے؟ کسی لمبی تنہید کے اخیر سے سن لیجئے۔ اب ایسا کوئی نہیں جس سے دل کی بات کہہ سکوں۔

وہ مجھے یاد آتی ہیں اور یاد آتی رہیں گی۔ یہ سوال ہی پیدا نہیں ہوتا کہ وہ کب یاد آتی ہیں۔ آپ صرف یہ پوچھ سکتے ہیں کہ وہ کون کون سا مت ہوتی ہے جب وہ یاد نہیں آتی۔ کبھی کبھی تنہائی میں اپنی پوری سبتیس (۳۵) سالہ ازدواجی زندگی ایک قلم کی طرح آنکھوں کے سامنے گردش کرتی ہوئی آتی ہے۔ اور میں کسی ایک سین میں گھوکر رہ جاتا ہوں۔

ایک خاص بات اور بھی سن لیجئے، بے عیب ذات صرف خدا کی ہے مرحومہ میں ہماری طرح بہت سی کمزوریاں بھی تھیں جن پر میں انہیں ٹوکا اور جھڑکا بھی کرتا تھا لیکن آج قسم لے لیجئے، مجھے جب بھی وہ یاد آتی ہے تو اپنی بے شمار خوبیوں کے ساتھ یاد آتی ہے ان کا کوئی نقص ذہن میں نہیں آتا۔ اب وہ ہر آن ایک معصوم مجسم کی شکل میں میرے سامنے آتی ہیں جس سے میں ایک ہی نتیجہ نکالتا ہوں کہ مرحومہ میں خوبیاں بہت زیادہ غالب تھیں اور میں زندگی میں جس قسم کی غرور و گریباں کرتا تھا ان کی کوئی خاص حیثیت نہ تھی۔

ایک اور خلا

عام باپوں کی طرح میں بھی اپنی اولاد کو ڈانٹ پھٹکا کر کیا کرتا ہوں لیکن جس اولاد کی شادی ہو جائے میں اسے کچھ نہیں کہتا۔ محض احترام ایسا نہیں کرتا بلکہ یہ بھی خیال ہوتا ہے کہ اب میرا اس پر زیادہ حق و اختیار نہیں اور ایک خیال یہ بھی ہوتا ہے کہ اگر اس نے برابر سے جواب دے دیا تو میں شاید آپے سے باہر ہو کر اس سے قطع تعلق کر لوں گا لیکن بیوی میری فکلی کو برداشت بھی کرتی تھی اور بعض اوقات میری

نادان دل کو مرگ کا اب تک یقین نہیں

علامہ جعفر شاہ ندوی پھلواڑی

ایسٹ کا جواب پھر سے بھی دیتی تھی اس کے باوجود جس طرح وہ میری ایسٹ کو برداشت کر لیتی تھی اسی طرح میں اس کے پھر کو پی جاتا تھا۔ آج میں اپنے اندر عجیب سا غلا پار ہوں کہ اب دنیا میں ایسا کوئی موجود نہیں جو میری عقلی کو برداشت کرے اور اسی طرح میں اس کی عقلی کو پی جاؤں۔

رومان نہیں رحمت

اچھا آئیے ذرا وہ داستان بھی سنئے کہ مرحومہ نے مجھ جیسے گدائے بے نوا کو شہزادوں پر کیوں ترجیح دی تھی؟ غائبانہ طرز کا ذکر ہے کہ میں اپنے والد ماجد (حضرت قبلہ مولانا شاہ سلیمان پھلواڑی رحمۃ اللہ تعالیٰ علیہ) کے ساتھ لکھنؤ گیا۔ نواب سید نور الحسن خاں (نواب سید صدیق حسن خاں رحمۃ اللہ تعالیٰ علیہ کے بڑے صاحبزادے) کے ہاں قیام ہوا۔ کیونکہ دونوں ہم مرشد یعنی حضرت مولانا فضل الرحمان گنج مراد آبادی کے مسٹر شد تھے اور دونوں میں بڑے گہرے مراسم تھے۔ میری عمر اس وقت تو دس سال کی تھی۔ میں ”الطیم“ تھا۔ یعنی میں ابھی شیر خوار ہی تھا کہ میری ماں دنیا سے رخصت ہو چکی تھیں۔ نواب صاحب مرحوم میری بڑی ناز برداری کرتے تھے میری فرمائش پر اگر امونوں پر کھانا نکال کر سنایا کرتے تھے۔ اور خود مجھ سے گانے سنا کرتے تھے۔ میں بے تکلف ڈانے مکاناتوں میں دوسرے بچوں کی طرح آجاتا تھا۔ پاس ہی نواب صاحب کی بھانجی (نواب اشرف جہاں بیگم) کی کوٹھی تھی۔ ایک دن میں اپنا کوئی پھلا کپڑا لے کر وہاں سلوانے کی غرض سے اندر گیا۔ اسی گھر میں چار پانچ سال کی ایک بچی تھی۔ اسے معلوم ہوا کہ یہ لڑکا جو اپنا پھلا کپڑا سلوانے آیا ہے بے ماں کا بچہ ہے۔ اس وقت اس نے مجھے بڑی رحمت بھری نظروں سے دیکھا اور دل میں یوں ہی ایک آرزو پیدا ہوئی کہ اس بے ماں کے بچے سے میری شادی ہو جائے تو میں اس کے کپڑے ہی دیا کروں گی۔ بات آئی گئی ہو گئی۔ میں اپنے وطن پھلواڑی شریف چلا آیا۔ اس کے بعد نواب سید نور الحسن خاں صاحب کا انتقال ہو گیا جس کی وجہ سے ہمارے گھر سے اور بھوپال ہاؤس سے ایک بے تعلقی ہی ہو گئی۔ ۱۹۱۹ء میں ترک موالات کی تحریک اپنے شباب پر آئی، انگریزی تعلیم چھوڑنے کی تحریک نے زور پکڑا۔ میں نے دسویں سے اور میرے بھائی مولانا شاہ غلام حسین مدظلہ نے بی اے سے اسٹراٹک کی اور پندرہویں کے بعد ندوۃ العلماء لکھنؤ میں عربی تعلیم کے لیے آ گئے۔ اس دوران حضرت قبلہ والد ماجد بھی چند بار لکھنؤ تشریف لائے اور بھوپال ہاؤس ہی میں قیام فرما ہوئے اور برسوں کے ٹوٹے ہوئے تعلقات پھر سے جڑ گئے۔ ہم دونوں بھائی بھی عموماً یہاں آیا کرتے تھے۔ یہاں مجھ سے اکثر مشنری اور ایسی چیزیں ترمیم کے ساتھ پڑھنے کی فرمائش ہوتی۔ کسی دن میرے گانے کی آواز وہاں بھی گئی جہاں میں کبھی اپنی عقلی میں اپنا پھلا ہوا کپڑا سلوانے گیا تھا۔ جس معصوم بچہ نے مجھے طیم کو تھک

نادان دل کو مرگ کا اب تک یقین نہیں

علامہ جعفر شاہ ندوی پھلواڑی

لگا ہوں سے دیکھا تھا۔ وہ جوان ہو چکی تھی۔ بھولی ہوئی یاد نے چٹکی لی اور اس نے میری آواز سن کر اپنی ذہانت اور حافظے سے بھانپ لیا کہ یہ وہی شخص ہے جس کی لطیفی پر مجھے کبھی ترس آیا تھا۔ اور اس کے پیچھے کپڑے سینے کی معصوم ہتھنڈال میں پیدا ہوئی تھی۔ اللہ اللہ کتنی پاکیزہ اور معصوم آرزو سے آواز ہوا تھا۔ اور آواز کس انتظام کی طرف لیے جارہا تھا۔ یہ کوئی رومان نہ تھا صرف رحمت کے تقاضے سے تھے۔ جو اپنی تکمیل چاہتے تھے۔ اسی آرزو کے استقامت اختیار کر لی۔ پانچ سال کے بعد میں ندوۃ العلماء سے فارغ التحصیل ہو کر نکلا۔ اس درمیان میں اچھے سے اچھے پیغام آئے لیکن وہ خدا کی بندی اپنی معصوم و پاکیزہ آرزو پر چٹان کی طرح جمی رہی۔

یہ ہے وہ مختصری داستان جو مرحومہ نے مجھ سے خود بیان کی۔ یہی تھی وہ بات جس کی وجہ سے مرحومہ نے ایک گدائے بے نوا کے ساتھ فقیرانہ زندگی گزارنے کو شاہانہ زندگی پر ترجیح دی۔ انقلاب زمانہ دیکھئے وہ میرے کپڑے سینے کی آرزو لے کر آئی تھی اور ۳۶ مارچ ۱۹۵۰ء کو میں اس کا آخری لباس سلوار ہا تھا۔ اسے میری لطیفی پر ترس آیا تھا اور اب خود اس کا فرزند لطیم ہے۔

لنک الاہام ندولہا بین الناس

اس گفتگو کے بعد حضرت مولانا نے حسب ذیل سوالات لکھ کر سرسید کو بھیجے اور ان کو لکھا کہ ان کے مختصر جوابات لکھ کر بھیج دیں۔ یہ سوال اور ان کے جوابات ذیل میں نقل کیے جاتے ہیں:

(۱) سوال: خدا کی نسبت آپ کا جو عقیدہ ہے وہ بہت مختصر طور پر چنانچہ لفظوں میں لکھ دیں۔

جواب: خدا تعالیٰ الہی، باری، مالک اور صانع تمام کائنات کا ہے۔

(۲) سوال: حضرت محمد کریم ﷺ کے متعلق آپ کیا اعتقاد رکھتے ہیں؟

جواب: بعد از خدا بزرگس تو فی قصہ مختصر۔

(۳) سوال: قیامت کی بابت آپ کے خیالات کیا ہیں؟

جواب: قیامت برحق ہے۔

سرسید کی طرف سے ہر سامور کے متعلق یہ جواب موصول ہونے پر حضرت مولانا نے علمائے کرام سے فرمایا ہے کہ ”کیا تم ایسے شخص کے کفر پر مجھ سے دستخط گرا کر چاہتے ہو جو چکا مسلمان ہے؟ جاؤ میں قیامت تک اس فتوے پر دستخط نہیں کروں گا۔“

(بحوالہ: مقالات سرسید، مرتبہ مولانا محمد اسماعیل پانی پتی، مجلس ترقی ادب، لاہور۔ ص ۵۱-۵۲)

خدا، رسول اور قیامت کے متعلق سرسید کے عقائد

(اخبار ”صدق جدید“ لکھنؤ بابت ۷ اکتوبر ۱۹۶۰ء)

لندن سے واپس آنے کے بعد جب سرسید نے اپنا اصلاحی کام شروع کیا اور قوم کی زبوں اور ابتر حالت کو بہتر بنانے کا ارادہ کیا اور ملی گڑھ میں مسلمانوں کی تعلیم کے لیے ایک مدرسہ کے قیام کا اعلان کیا تو قوم نے اس مفید کام میں ان کی مدد کرنے کی بجائے ہر طرف سے ان پر نہایت زور شور کے ساتھ کفر کے فتوؤں کی بارش ہونے لگی اور مکہ معظمہ تک سے سرسید کے کفر کے فتوے منکوائے گئے۔ غریب سید کو کافر بلکہ، بے دین بنانے والے علمائے کرام نے سارے ہندوستان کا دورہ کیا اور نہایت کوشش سے ہر جگہ کے مشہور علماء سے سرسید کے کفر پر مہریں لگوائیں۔ اسی سلسلے میں مؤمنین حضرت مولانا محمد قاسم نانوتوی ہانی مدرسہ دیوبند کے پاس بھی پہنچے اور ان سے درخواست کی کہ آپ بھی سرسید کے کفر کی تصدیق فرمادیجئے تاکہ کسی مسلمان کو اسے کافر سمجھنے میں کوئی شک و شبہ نہ رہے۔ اس زمانہ میں کفر کے فتوؤں میں یہ فقہ لازمی ہوتی تھی کہ جس شخص کے متعلق کفر کا فتویٰ دیا جا رہا ہے۔ جو شخص اسے کافر نہ سمجھے وہ بھی کافر ہے اور اسکی بیوی پر طلاق ہے۔ خیر جب علمائے کرام نے اس یقین و اعتماد کے ساتھ سرسید کے کفر کا فتویٰ حضرت مولانا محمد قاسم خدمت میں پیش کیا کہ حضرت مولانا بلا چلوں و چرا اور بلا تامل اس فتوے پر مہر تصدیق ثبت فرمادیں گے۔ کیوں کہ اس وقت یہ متعلق علیہ مسئلہ تھا کہ:

سید احمد خاں کو کافر جاننا اسلام ہے

لیکن علمائے کرام کی حریت کی انتہا نہ رہی اور ان کا من کھلا کا کھلا ارادہ گیا جب ان کی توقع اور امید کے بالکل برخلاف حضرت مولانا نے نہایت سنجیدگی سے فرمایا کہ مہر ہے! پہلے میں ذاتی طور پر اس امر کی تحقیق تو کروں کہ سید احمد واقعی کافر ہے؟ یا لوگوں نے اسے ”کافر“ بنا دیا ہے؟

مذہبی اجتماعات میں خواتین کی شرکت

سوال: معززین علاقہ مساجد میں نماز جمعہ، تراویح، عیدین اور دیگر تقریبات میں اصلاح احوال اور تربیت کے لیے شرعی حدود کی پاسداری اور پردے کے مناسب اہتمام کے ساتھ خواتین کی شرکت کے خواہاں ہیں۔ آپ سے درخواست ہے کہ دینی سلسلہ قرآن و سنت کی روشنی میں ہماری رہنمائی فرمائیں۔

(ڈاکٹر محمد نصر اللہ، گلشن حدید، فیئر، ٹو، کراچی)

جواب: قرآن مجید کا مخاطب مرد بھی ہے اور عورت بھی۔ اور دونوں اپنی اپنی جگہ اللہ کی بارگاہ میں تنہا مسئول بھی۔

وَلَقَدْ جَعَلْنَا مِنْكُمْ فِرْعَوْنَ

اور تم ہمارے پاس (جواب دہی کے لیے) کیلے کیلے آؤ گے۔

زمانہ نزول قرآن میں، جو دین قائم کیا جا رہا تھا، اس میں عبادت اور تربیت کے پہلو سے مرد و عورت میں کوئی خاص تفریق نہیں تھی۔ مسجدوں میں مردوں کے ساتھ بچوں اور عورتوں کی صفیں ہوا کرتی تھیں۔ اس فرق کے ساتھ ابتدائی صفیں مردوں کے لیے درمیانی بچوں اور آخری صفیں عورتوں کے لیے تھیں۔ بس اتنا ہی فرق تھا۔ یہ نہیں تھا کہ عورتوں کو مسجد میں آنے سے روک دیا جاتا ہو۔ اور گھروں میں بیٹھے رہنے پر اصرار کیا جاتا ہو، اگر ایسا ہوتا تو دین صرف مردوں کا ہوتا۔ عورتوں کا کوئی دین نہ ہوتا۔

مسجد میں اپنی اصل میں شروع سے ہی عبادت کے ساتھ ساتھ تعلیم و تربیت اور تہذیب نفس کا مرکز رہی ہیں۔ اور تہذیب و تربیت کی ضرورت مرد و عورت دونوں کو یکساں ہوتی ہے۔ اگر ان میں سے کسی بھی ایک فریق کو تعلیم و تربیت کے لئے مخصوص کر لیا جائے اور دوسرے سے غفلت برتی جائے تو نتیجہ فکری اختلاف اور عملی انتشار کے سوا کچھ اور نہیں نکلا جائے گا۔ عورتوں کا اپنا الگ دین و حرم ہوگا اور مردوں کا اپنا۔ اور دونوں میں بعد ائشر قیام۔ اس لیے کہ دونوں کی تعلیم و تربیت الگ الگ راستوں سے ہو رہی ہوگی۔ ہاں اگر ان کا مرکز عبادت و تہذیب اور محو تعلیم و تربیت یکساں کر لیا جائے تو ہم فکری و ہم خیالی کی صورت میں مثبت رویے پروان چڑھیں گے اس لیے اسلام نے عورتوں کو مسجدوں میں آنے سے بالکل نہیں روکا۔ بلکہ

عیدین کی نمازوں کے لئے تو رسول اللہ ﷺ نے خواتین کو میدانوں میں آنے کی خصوصی تاکید کی تھی۔ حالانکہ بعض خواتین نے اپنی اذیت ماہانہ کا تہرہ شرعی بھی بتایا تھا مگر اس پر بھی رسول اللہ ﷺ نے انہیں آنے کا پابند کیا اور فرمایا کہ تم نماز نہ پڑھو مگر ایک طرف بیٹھی رہو۔ (صحیح البخاری، کتاب العیدین) اس لیے ہم یہ سمجھتے ہیں کہ ان زمانہ جہاں خواتین زندگی کے تمام میدانوں میں مردوں کی طرح کام کر رہی ہیں وہیں عبادت و تربیت کے میدان میں بھی انہیں شرعی حدود کی پابندی کے ساتھ عبادت کرنے اور علم سیکھنے کی اجازت ہونی چاہیے۔ عام نمازوں میں تو شاید ضرورت اس امر کی اس قدر واقعی نہ ہو، تاہم نماز جمعہ تراویح اور عیدین میں اور اسی طرح کے دیگر مقدس ملی و فکری اجتماعات میں خواتین کو شریک کیا جاسکتا ہے۔ تاکہ معاشرہ میں ہم آہنگی کی فضا قائم ہو سکے۔ اور دین کے سرچشموں سے دونوں فریق اپنی اپنی حیثیت اور بساط کے مطابق ایک ہی وقت میں یکساں مستفید ہو سکیں۔

قرآن مجید نے مومن مردوں اور مومن عورتوں کو ایک دوسرے کا اولیاء قرار دیا ہے:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضُهُمْ۔ (التوبہ: ۱۶)

اور مومن مرد اور مومن عورتیں ایک دوسرے کے اولیاء ہیں۔

اس ولایت کی رو سے مومنوں کی ذمہ داری ہے کہ وہ ایک دوسرے کے ہمیشہ دوست، مددگار اور ہم نوا بنکر رہیں۔ اور یہ بھی ممکن ہے کہ جب انکی منزل مقصود اور اسکے حصول کے لیے ان کے راستے یکساں ہوں، مقام اجتماع بھی ایک ہو اور ممبروں کی بھی ایک ہو۔ اس دوستی، مددگاری اور ہمنوائی کی عملی شکل یہ ہونی چاہیے کہ مخلوط کچھنوں پر خواتین اپنے محرموں کے ساتھ شریک مجلس ہوں۔ ہاں صورت منفی اثرات و دیگر خطرات پیدا ہونے کی امکانی صورتیں مسدود ہیں گی اور صلاحیت موبہ پر ہوگی اور ہر دو فریق میں باہمی اعتماد کی فضا بھی قائم رہے گی، بالخصوص خواتین میں اعتماد زیادہ ہو جائے گا جو انکی آئندہ کی زندگی میں متعدد پہلوؤں سے مددگار ثابت ہوگا۔

مسجدوں میں خواتین کی آمد کو یقینی بنانے کے لیے درج ذیل اقدامات کرنے کی ضرورت

ہے:

- ۱۔ مسجدوں میں آمد و رفت کے دروازے الگ الگ بنادئے جائیں۔
- ۲۔ یک منزل مسجدوں میں خواتین دو دروازے الگ الگ بنائیں۔
- ۳۔ دو یا تین منزل مسجدوں میں کوئی ایک منزل خواتین کے لیے وقف کر دی جائے۔
- ۴۔ کھلم کھلا اور عوامی ہوں میں خواتین کا پورشن (Portion) مردوں سے الگ بنایا جائے۔

۵۔ خواتین سادہ لباس میں نیک اپ اور خوشبو کے بغیر حاضر ہوں۔

اس طرح شرعی حدود کا لحاظ دیا جائے گا اور پردے کا مناسب انتظام بھی ہو جائے گا۔

اب ذیل میں وہ احادیث ملاحظہ ہوں۔ جن میں ہمارے موقف کی تائید بڑی وضاحت کے ساتھ نظر آتی ہے۔

صحیح مسلم کی روایت ہے حضرت عبداللہ بن عمر رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا جب تم میں سے کسی شخص کی عورت مسجد میں جانے کی اجازت مانگے تو اسے منع نہ کرو۔ (رقم الحدیث ۸۹۱)

صحیح مسلم کی ہی ایک اور روایت ہے حضرت عبداللہ بن مسعود رضی اللہ تعالیٰ عنہ کی زوجہ حضرت زینب رضی اللہ تعالیٰ عنہا بیان کرتی ہیں کہ ہم سے رسول اللہ ﷺ نے فرمایا جب تم میں سے کوئی عورت مسجد میں جائے تو خوشبو نہ لگائے۔ (رقم الحدیث ۹۰۰)

صحیح بخاری کی روایت ہے حضرت ابن عمر رضی اللہ تعالیٰ عنہ بیان کرتے ہیں کہ نبی کریم ﷺ نے فرمایا جب تمہاری عورتیں رات کو مسجد میں جانے کی اجازت مانگیں تو انہیں اجازت دے دو۔ (صحیح بخاری، جلد اول، ص ۱۱۹، مطبوعہ نور محمد اصح المطابع - کراچی ۱۳۱۵ھ)

امام بزار اپنی سند کے ساتھ روایت کرتے ہیں کہ حضرت زید بن خالد رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا اللہ کی بندویں کو مسجدوں میں آنے سے مت روکو، تاہم انہیں چاہیے کہ وہ بغیر خوشبو کے آئیں۔ (حافظ نور الدین بن علی بن ابی بکر البیہقی (متوفی ۸۵۵ھ) کشف الاستار جلد اول ص ۲۲۲)

حلیم۔۔ اللہ کا صفاتی نام یا ایک طعام؟

سوال: بعض لوگ حرم میں ایک خاص پکوان پکاتے ہیں۔ جسے کھجور یا حلیم کہتے ہیں۔ حلیم تو اللہ تعالیٰ کا نام ہے۔ پھر یہ پکوان کا نام کیوں؟ (خبرین اقبال، کراچی)

جواب: بلاشبہ اللہ تعالیٰ کے بیشمار صفاتی اسماء میں ایک اسم حلیم بھی ہے۔ اور وہ بھی اسی طرح کھدس، عظمت، بزرگی اور برکت کا حامل ہے۔ جس طرح اس کے دیگر اسماء۔ مگر یہ عجیب بات ہے کہ لوگوں نے اپنے ایک طعام کا نام اس اسم صفت پر رکھا ہوا ہے۔ جو کسی طرح بھی مناسب نہیں۔

ہاں بیٹے! اگر اچھا آدمی مرے تو وہ جنت میں جاتا ہے

پھر تو مر جانا اچھی ہی بات ہے

اور کیا

قبر میں آدمی مر گھل جاتا ہے؟

ہاں مر گھل جاتا ہے۔

تو پھر جنت میں کیا چیز جائے گی؟

یہ جسم تو فقط لباس ہے۔ آدمی کی روح یہ لباس چھوڑ کر دوسرا لباس پہن لیتی ہے اور جنت میں چلی جاتی ہے۔

میری یہ بات شاید پوری طرح اس کی سمجھ میں نہ آسکی مگر وہ خاموش ہو گیا اور سوچنے لگا۔ یہ گفتگو اس وقت ہوئی جب مرحوم ابھی میڈ اسپتال میں تھیں۔

ماں کے انتقال کے بعد لوگوں کو روتا ہوا دیکھ کر مجھ سے پوچھا کہ یہ لوگ رو کیوں رہے ہیں؟ میں نے متوازن لہجے میں انگ لے جا کر بتایا کہ تمہاری باپنی (مرحوم کو ان کی ساری اولاد اور ان کے سب بچے والے باپنی کہا کرتے تھے) کا انتقال ہو گیا ہے۔ لوگ خواہ مخواہ رو رہے ہیں۔ یہ سن کر وہ ذرا رویا۔ میں نے اسے سمجھایا تو وہ ایک منٹ خاموش ہو گیا۔ اور مجھ سے ایک دلخراش سوال کیا کہ پھر اب میری ماں کون بنے گا؟ میں نے کہا میں تمہارا باپ بھی ہوں اور ماں بھی۔ اس کے علاوہ تمہاری تو بہت سی مائیں ہیں۔ تمہاری سب بہنیں بھی تو تمہاری مائیں ہی ہیں۔ اس کے بعد وہ مطمئن ہو گیا۔ اور اپنے عام مشاغل میں لگ گیا تو جلدی دیر کے بعد بہت سی عورتیں اور مرد جمع ہو گئے تو اس نے کہا۔

یہ لوگ رو کیوں رہے ہیں؟ باپنی کو قحطی تکلیف تھی۔ اس سے نہات مل گئی۔ اس سڑی لمبی دنیا سے وہ چلی گئیں۔ اب وہ بہت اچھی دنیا میں جا کر رہیں گی اس میں رونے کی کیا بات ہے؟

اس کے بالکل عین الفاظ تھے جو میں نے نقل کیے ہیں۔ مجھے ایسا معلوم ہو رہا تھا کہ اس بچے کے اندر کسی ایسے فلسفی مومن کی روح بول رہی ہے وہ کھانا کھا کر سو گیا۔ صبح وہ خوش و خرم دوسرے بچوں کے ساتھ کھیتا رہا۔ دن کے سوا بارہ بجے جنازہ اٹھنے لگا تو اس نے کہا کہ میں بھی ساتھ چلوں گا کیونکہ میں نے آج تک کوئی قبر نہیں دیکھی ہے۔ وہ جنازے کے ساتھ ساتھ قبرستان تک گیا۔ سب کے ساتھ نماز جنازہ ادا کی۔ دفن تک وہ ادھر ادھر مختلف قبروں کو دیکھتا رہا۔ سب مٹی ڈال چکے تو وہ بھی آیا اور اپنے چھوٹے جسم پر مٹی ڈالی۔ پھر اپنے نازک ہاتھوں سے پتھروں کی چادر کا ایک کونہ پکڑ کر چادر گل رکھی

اور ہم سب کے ساتھ بڑتا کھینچا گھر واپس آ گیا۔

مید کے دوسرے یا تیسرے دن وہ باصرار میرے ساتھ اپنی باجی کی قبر پر پھول چڑھانے گیا کچھ اور لوگ بھی تھے۔ اس وقت اس مصوم بچے نے مجھ سے پوچھا۔

اب اس قبر میں باجی پڑی ہوں گی؟

وہ یہاں کہاں؟ وہ تو جنت میں چلی گئیں۔

تو پھر اس میں کوئی چیز نہیں؟

قبر میں اب کیا رکھا ہے؟ اس کے بعد اس نے ایک عجیب سوال کیا

جب آدمی کو مرنا ہی ہے تو وہ پیدا کیوں ہوتا ہے؟

اللہ میاں اس لیے پیدا کرتے ہیں کہ دیکھیں آدمی اچھے کام کرتا ہے یا برے اگر اچھے کام کرے تو مرنے کے بعد جنت میں جاتا ہے اور برے کام کرے تو جہنم میں ڈال دیا جاتا ہے یہ قبر تو صرف ایک دروازہ ہے اس دروازے سے اچھے لوگ جنت میں جاتے اور برے جہنم میں پہنچ جاتے ہیں۔

غرض مجھ پر بھی عجیب نزول سکینہ تھا اور میرے فرزند پر تو اس سے بھی زیادہ نزول سکینہ آج تک ہے۔ اور میرے خیال میں صوفی صاحب کے خواب کی یہی تعبیر ہے۔

نتیجہ

اس داستان خواب کو بیان کرنے سے میرا مقصد صرف یہ ہے کہ نہ خوابوں پر زیادہ اعتماد کرنا چاہیے اور نہ خوابوں کی تعبیر پر۔ نہ ہر خواب کی تعبیر ضروری ہے اور نہ ہر تعبیر کا درست ہونا لازمی ہے۔ خواب اور اس کی تعبیر بالکل بے حقیقت چیز بھی نہیں لیکن اس پر زیادہ اعتماد کرنے سے بہت سی ذہنی اور علمی کمزوریاں پیدا ہو جانے کا اندیشہ ہے۔ خواب و خیال کی دنیا میں جتنا زیادہ اشتہاک ہوگا۔ اتنا ہی دنیائے بیداری کے کارخانے میں غلاء پیدا ہو جائے گا۔ بلاشبہ دنیا امیدوں پر قائم ہے۔ لیکن سوہوم تو فطرت میں کھو جاتا بھی صحیح نہیں۔

تقریباً یہی حال کشوف کا بھی ہے۔ کشف وغیرہ پر بھی زیادہ اعتماد درست نہیں بعض اوقات تو خود صاحب کشف کشف کا مطلب نہیں سمجھتا اور بعض اوقات اس میں ایسا ابہام سا ہوتا ہے کہ اس میں کئی پہلو ملتے ہیں۔ اور سننے والا اس سے جو مطلب اخذ کرتا ہے وہ غلط ثابت ہوتا ہے۔

یہ ہے وہ سنی جو مرحوم کی موت مجھے دی گئی ہے۔ میں اسے اپنے تصور کو عام کرنے کی غرض سے شائع کر رہا ہوں۔ کوئی یوسف وقت ہو یا جن سیریں جیسا تعبیر خواب کا ملکہ رکھتا ہوتا ہے شک نہ

تعبیروں پر اعتماد کیا جاسکتا ہے۔ ورنہ خوابوں یا اس کی سرسری تعبیروں پر بیداری کی زندگی کا دار و مدار نہیں رکھنا چاہیے۔

قابلِ حلفی نقصان

مرحوم کی وفات سے میرا جو قابلِ حلفی نقصان ہوا وہ علمی و ادبی نقصان ہے۔ اس سلسلے میں ایک لطیف سن لکھنے۔ ایک بار مرحوم ڈاکٹر عبدالحکیم نے مجھ سے کہا: بعض الفاظ ہم لوگوں کی زبان پر ایسے بھی جاری ہیں جن کے صحیح مفہوم سے ہم لوگ آشنا نہیں۔ بتائیے ہم "طلوہ ماخذ" "یولا کرتے" ہیں۔ ماخذ سے کیا مطلب ہے؟ میں نے کہا اکل بتاؤں گا۔ دوسرے دن انہیں بتایا کہ طلوع کے ساتھ جو بڑے بڑے پراخے ہوتے ہیں۔ انہیں "ماخذ" کہتے ہیں۔ پوچھا۔ یہ کس لغت میں دیکھا ہے؟ میں نے کہا۔ "زوج اللغات" میں۔ پوچھا۔ کونسا لغت ہے؟ میں نے کہا یہ صرف میرے پاس ہے یہ کوئی کتاب نہیں بلکہ میری زوجہ محترمہ ہے۔ جس محاورے، روزمرہ، ضرب الامثال، کہاوت، الفاظ، تہکیر، تہنیت وغیرہ کا مجھے علم نہیں ہوتا یا مجھے شک رہتا ہے اسے میں اسی زوج اللغات سے دریافت کر لیتا ہوں۔ اور دو زبان میں میری استانی دہی ہیں۔ مرحوم خلیفہ صاحب نے اس پر ایک فرمائشی توجہ لگایا، اس کے بعد بھی انہوں نے کئی موقعوں پر مجھ سے بعض باتیں دریافت کیں۔ مرحوم کی کتاب "تقریباً" پر ایک اخبار (ہماری زبان کراچی) نے تبصرہ کرتے ہوئے لکھا کہ اس میں خلیفہ صاحب نے "عار" کو مذکر لکھا ہے حالانکہ یہ مؤنث ہے۔ خلیفہ صاحب نے ہم لوگوں سے دریافت کیا۔ مولانا رئیس احمد جعفری نے کہا کہ عار مذکر ہے۔ میں نے کہا میرے کان اس کی تائید سے آشنا ہیں۔ مزید تصدیق زوج اللغات سے کی جائے گی۔ دوسرے دن "زوج اللغات" نے میری رائے کی تائید کی اور اتفاق سے اسی دن "جامع اللغات" سے بھی اس کی تصدیق ہو گئی۔

میں جب کپور تھلے (مشرقی پنجاب) میں تھا تو جناب خواجه حسن نقاشی نے میرے پاس ایک کتاب بھیجی کہ اس کتاب کی تصحیح کر کے اس کی زبان کو سہل بنا دیا جائے۔ اس میں بڑا مفاد پچاسوں محاورات، ضرب الامثال اور کہاوتیں ایسی تھیں جن سے میں بالکل ناواقف تھا۔ مجھے اچھی طرح یاد ہے کہ دو چار مقامات کے سوا سارے مقامات مرحوم ہی نے حل کیے تھے۔ ایک بار مولانا قسطنطنیادی نے مجھے اپنی ایک غزل سنائی جس میں ایک مصرعہ یوں تھا

سایہ پڑا پڑھ جب جو سر ہو گیا

میں نے عرض کیا کہ مضمون کے متعلق تو کچھ عرض کرنے کی جرات نہیں کر سکتا۔ لیکن ایک لفظ

نادان دل کو مرگ کا اب تک یقین نہیں

علامہ جعفر شاہ ندوی پھلواہری

مکھلتا ہے۔ چڑا چڑا گھنٹ نہیں۔ کہنے لگے تم کوئی سند نہیں ہو۔ اندر جا کر دریا یافت کرو۔ میں نے جا کر اپنی زوجہ اللغات سے دریافت کیا تو انہوں نے کہا کہ پڑے پڑے ہوتا چاہیے اس کے بعد مولانا مدوح نے بھی تصحیح فرمائی۔

مجھے یاد ہے کہ کئی موقعوں پر میں نے مرحومہ سے کہا کہ فلاں لفظ جو تم بولتی ہو صحیح نہیں کیونکہ یہ فلاں قاعدے کے خلاف ہے۔ اس کا جواب انہوں نے ہمیشہ یہی دیا کہ قاعدہ و قانون آپ اپنے پاس رکھیے۔ یہ لفظ اس لیے صحیح ہے کہ میں یوں ہی بولتی ہوں۔ میری زبان قاعدے قانون سے نہیں بنی ہے۔ بلکہ قاعدے قانون میری زبان سے بنتے ہیں۔ یہاں آکر میرے پاس لا جوابی کے سوا اور کوئی جواب نہیں ہوتا تھا۔ میں نے انکی کئی باتوں کو تسلیم نہیں کیا۔ اس کے باوجود ماہنامہ مہرِ نمرود (کراچی) کی اس بات سے اتفاق ہے کہ مرحومہ کو اردو زبان میں درجہ استناد حاصل تھا۔

ادبی لطیفہ

مرحومہ کے بعض ادبی لطیفے بھی خوب ہوتے تھے۔ ایک بار وہ کوئی مصنفی دو ابھاری تھیں میں نے کہا اس میں نیم کی چٹان بھی شامل کرلو۔ کہنے لگی یہ آپ کہاں سے نیم حکیم بن کر چک پڑے؟ ایک بار لکھنؤ میں ڈاکٹر عبدالعلی صاحب (ناظم ندوۃ العلماء) نے انہیں بتایا کہ بکری کا کچا دل نہیں کر پی لیا کرو۔ مرحومہ نے برجستہ کہا۔ اس سے تو بڑا دل بن جانے کا بھی خطرہ ہے۔

مولانا عزیز الدین ندوی کی شادی شرف النساء سے ہوئی۔ مرحومہ نے مجھ سے کہا کہ میں ایک رومال کا ڈھری ہوں وہ انہیں میری طرف سے تحفے میں دے دیجیے گا۔ اس میں صرف ایک مصرعہ کاڑھنا چاہتی ہوں۔ میں نے پوچھا کون سا مصرعہ؟ کہنے لگیں: "مگر قبول افند زہے عز و شرف"۔ میں مصرعے کے اس انتخاب پر پھڑک اٹھا۔

لائل پور سکونت روزہ "المنہر" نے مرحومہ کی تعزیت کرتے ہوئے صحیح لکھا تھا کہ۔۔۔ محمد جعفر کی ساری زندہ دلی اور شگفتگی مرحومہ ہی کے دم سے قائم تھی۔

فتوے کی اصلاح

سب سے زیادہ قہر مجھے اس وقت ہوا جب مرحومہ نے میرے ایک فتوے کی اصلاح کی۔ وہیں کیور تھلے میں ایک قہر و موت کے (شوہر مرنے کے زیادہ سال بعد) بچہ پیدا ہوا۔ مجھ سے پوچھا گیا کہ حلالی ہے یا حرامی؟ میں نے اسکی پر لکھ دیا کہ حرامی ہے۔ چون پھر خیال آیا کہ عورتوں کا معاملہ ہے ذرا

نادان دل کو مرگ کا اب تک یقین نہیں

علامہ جعفر شاہ ندوی پھلواہری

اپنی بیوی سے بھی پوچھ لوں۔ مرحومہ نے کہا آپ کا فتویٰ بالکل غلط ہے۔ یہ کوئی ضروری نہیں کہ شوہر کے مرنے کے ڈیڑھ سال بعد جو بچہ پیدا ہو وہ لازماً حرامی ہو۔ ہوتا یہ ہے کہ بعض اوقات روتے دھونے یا ہاتھ پاؤں جھٹکنے سے خون جاری ہو جاتا ہے اور بچے کی پرورش نہیں ہو پاتی لیکن وہ عجم محفوظ رہتا ہے اور جب خون بند ہو کر اسے غذا ملنے لگتی ہے تو اس کی پرورش شروع ہو جاتی ہے اور وہ بالکل حلالی بچہ ہوتا ہے۔ جو بہت دنوں کے بعد جوڑ میں آ جاتا ہے۔ پھر کہا: یوں حرامی ہونے کا امکان تو اس وقت بھی ہے جب کہ شوہر زندہ ہو لیکن شوہر کی وفات کے نہت دنوں کے بعد پیدا ہونا حرامی ہونے کی دلیل بالکل نہیں۔ اس کے بعد مرحومہ نے کئی مثالیں دیں۔ ایک مثال خود اپنے گھر کی ایک خادمہ (امید) کی دی اور کہا کہ اس کی پاکدامنی پر اوٹنی سے اوٹنی شبہ بھی نہیں کیا جاسکتا اور اس کے شوہر کے مرنے کے کوئی دو یا ڈھائی سال بعد بچہ ہوا۔

میرے لیے مرحومہ کی یہ تقریر بالکل نئی اور انوکھی تھی اس لیے یہ مسئلہ میرے حافظے سے بالکل غائب ہو چکا تھا۔ میں نے شرح وقایہ نکال کر دیکھنا شروع کیا۔ اس کے حاشیے پر یہ مسئلہ موجود تھا اور یہ بھی لکھا تھا کہ ضحاک اور عبدالعزیز بلاشبہ چار سال بعد پیدا ہوئے تھے۔ اہل حدیث محل چھ ماہ ہے اور اکثر حدیث امام ابوحنیفہ رحمۃ اللہ تعالیٰ علیہ کے نزدیک دو سال تک ہے۔ لیث بن سعد کے نزدیک تین سال، امام شافعی کے نزدیک چار سال اور زہری کے نزدیک سات سال ہے۔ اس کے بعد میں نے مزید تحقیق شروع کی تو اس نتیجے پر پہنچا کہ فقہاء کو زیادہ سے زیادہ حدیث کی مثال سات سال کی مل سکی ہے لیکن واقعہ یہ ہے کہ اس سے زیادہ حدیث بھی ہو سکتی ہے۔ وہاں کی ایک ہوشیار لیڈی ڈاکٹر "میر اوٹنی" نے بتایا کہ بارہ سال تک کاسر لیکھیت تو میں دے سکتی ہوں۔ ایک اور صاحب نے بتایا کہ کلکتہ ہائی کورٹ کا ایک فیصلہ بھی بارہ سال کی تائید کرتا ہے۔ واللہ اعلم۔

غرض میں نے اپنا فتویٰ فوراً بدل دیا کہ جب تک کوئی قوی ترین شہادت اس کے خلاف موجود نہ ہو یہ بچہ حلالی ہوگا۔ اور محض اتنی بات کہ شوہر کی وفات کے ڈیڑھ سال یا اس سے زیادہ مدت کے بعد بچہ پیدا ہوا ہرگز اس کے حرامی ہونے کی دلیل نہیں۔ مجھے اس ٹھوکر سے بچانے والی وہ مرحومہ تھی جو محض اردو زبان ہی کی نہیں بلکہ فقہ کی بھی استانی ثابت ہوئی۔

علمی ماحول

مرحومہ کو اشعار اس قدر یاد تھے کہ بیسیوں موقعوں پر جب کوئی مصرعہ یا پورا شعر یا کوئی لفظ میں بھول گیا تو میں نے انہیں سے دریافت کیا۔ مرحومہ ایک علمی گھرانے سے تعلق رکھتی تھیں یعنی ان کی والدہ

نادان دل کو مرگ کا اب تک یقین نہیں

علامہ جعفر شاہ ندوی پھلواڑی

مرحومہ نواب سید صدیق حسن خاں بھوپال کی نواسی تھیں اور ان کی گودوں میں کھلی تھیں۔ اور ان کے والد سید احمد شہید کے خاندان سے تعلق رکھتے تھے۔ مرحومہ کی بڑی بہن خود شاعرہ تھیں۔ انور تخلص کرتی تھیں۔ ان کا ایک شعر سن لیجیے۔

آتش عشق ہے کہ دوؤں ہے

فقا رہتا عذاب النار

مولانا سید سلیمان ندوی نے کئی بار اس شاعرہ مرحومہ کو پیام نکاح بھیجا تھا۔ مگر انہوں نے تجرد کی زندگی میں غرق ہو کر۔ اس علمی ماحول میں میری رفیقہ زندگی نے پرورش پائی اور لکھنؤ کی ہمسایہ زبان تو ان کو رشتے میں ملی تھی۔ وہ میرے انداز سے کے مطابق کم از کم میں ہزار کتابیں شمع کر چکی تھیں۔ لیکن وہ اکثر و بیشتر یا تو قرآن اور کچھ وظائف کی کتابیں پڑھتی تھیں یا پھر ادبی کتابیں جاسوسی ناولوں سے انہیں بغایت دل چسپی تھی۔ ہندو مسلمانوں میں کوئی لکھنے والا ایسا نہ تھا جس کے ادبی مضامین اور تصانیف ان کی نظروں سے نہ گزرے ہوں خواہ نظم ہو یا نثر۔ پھر ہر ایک کی نگاہوں پر آواز نہ تنقید کرتی تھیں۔ وہ بے تکلف یہ بھی بتا دیتی تھیں کہ فلاں کی چوری ہے اور یہ فلاں کی نکالی ہے۔

محبوبیت

مرحومہ کی محبوبیت کا اندازہ مجھے ان کی وفات کے بعد ہوا۔ بے شمار ایسی عورتوں سے گھر بھر گیا تھا جن کو میں جانتا تک نہ تھا۔ ان کی طالت کے دوران بھی بہت سی عورتیں پابندی سے ان کے پاس آ کر گھنٹوں بیٹھتی تھیں۔ سب سے خوب مجھے اس وقت ہوا جب پروفیسر سید وقار عظیم کی بیگم نے ایک عجیب بات بیان کی۔ یہ دل کی مریض ہیں اور مرگ وغیرہ کا تصور بھی ان کو اختلاج میں جتا کرنے کے لیے کافی ہے۔ انہوں نے اپنے شوہر سے بیان کیا کہ مجھے یہ زندگی میں پہلا گھر ملا ہے جہاں مرگ ہوئی اور مجھے کسی قسم کی وحشت نہ ہوئی۔ لاش کے پاس بہت سی عورتیں دیر شب تک بیٹھی رہیں وہاں سے اٹھنے کو دل نہیں چاہتا تھا اور ایسا محسوس ہوا کہ جیسے کوئی مرگ نہیں بلکہ شادی وغیرہ کی تقریب ہے۔

ربیع الثانی تحصیل دار جناب محمود صاحب کی بیگم صاحبہ اور بہت سے لوگ میرے ساتھ نماز عید کے بعد مرحومہ کی قبر پر فاتحہ پڑھنے گئے اور اس وقت میں نے دعائے مغفرت کے بعد ہا آواز بلند یہ دعا کی:

”خداوند! میں ان سب لوگوں کو گواہ بنا کر اقرار کرتا ہوں کہ مرحومہ نے میرے ساتھ ساری عمر

وفا کی ہے اور میں اس کا بھی اعتراف کرتا ہوں کہ میں نے مرحومہ کے حقوق ادا کرنے میں بڑی بڑی

نادان دل کو مرگ کا اب تک یقین نہیں

علامہ جعفر شاہ ندوی پھلواڑی

کوتاہیاں اور زیادتیاں کی ہیں اگر مجھے دس منٹ بھی پہلے یہ خطرہ ہوتا کہ یہ رخصت ہونے والی ہیں تو میں ان کے قدموں سے اپنی آنکھیں مل مل کر اپنی کوتاہیوں اور زیادتیوں کی معافی مانگتا۔ بار بار! تو میری مرحومہ کی روح کو یہ یقین دے کہ وہ مجھے معاف کر دے۔“

اس کے بعد مجھے سے کچھ بولا نہ جاسکا۔ بیگم محمود میرے پاس روتی ہوئی آئیں اور کہا کہ: میری ایک وصیت کا پورا کرنا تمہارے ذمے ہے اگر میں یہاں تمہاری موجودگی میں مر جاؤں تو میری قبر مرحومہ باہی کے پہلو میں بنوا دینا۔ آپ اس سے اس محبت و عقیدت کا اندازہ کر سکتے ہیں جو بیگم صاحبہ کو مرحومہ کی ذات سے تھی۔

عجیب اجتماع

مرحومہ کے جنازے پر میرے مخلص دوست مولانا وارث کمال بی۔ اے مدیر چٹان موجود تھے۔ انہوں نے کہا کہ: میں نے لاہور کے کسی جنازے میں اسے مکاتیب خیال کے پڑھے لکھے لوگوں کا اجتماع نہیں دیکھا ہے۔ محترم غلام احمد پریز، ملک نصر اللہ خاں عزیز، جناب کوثر تنویری، جناب محمد طفیل، مولانا امام خاں، جناب عبادت بریلوی، جناب اثر مہپائی، جناب سید وقار عظیم، جناب پروفیسر ایم ایم شریف (ڈائریکٹر ادارہ ثقافت اسلامیہ)، جناب بشیر احمد ڈار (رہنما ادارہ)، مولانا عبدالرحمان طاہر سورتی، جناب عبدالصمد خاں مدیر استقلال وغیرہ جیسے مختلف مکاتیب فکر سے تعلق رکھنے والے حضرات کہاں ایک جاہو تے ہیں؟ شب کو ترک کال ملتے ہی کراچی سے سید اکبر علی قاسم، سید عابد الدین رفائی اور میری بڑی لڑکی تینوں بذریعہ طیارہ صبح پانچ کر شریک جنازہ ہوئے میں اپنے بے شمار کرم فرماؤں کو بروقت اطلاع نہیں دے سکا۔ اہل تعزیت کا سلسلہ ہنوز جاری ہے۔ ان میں قابل ذکر میجر صادق (جو پہلے کیپٹن صادق تھے) بیگم خلیفہ عبدالحکیم، سابق میئر لاہور، میاں امیر الدین، سید نذیر نیازی اور ان کی والدہ وغیرہ ہیں۔

تقریبی خطوط اور تار کا سلسلہ ابھی تک منقطع نہیں ہوا ہے۔ ٹکٹ، پھلواڑی شریف، لکھنؤ، کانپور، بمبئی، بریلی، کراچی، لاہور، بہاولپور، سکس، لاڑکانہ، حیدرآباد، گوجرانوالہ، دہلی، گورکھپور، جہلم، گوجرہ، ڈھاکہ، میکسیکو، لندن، جدہ اور خدا جانے کہاں کہاں سے بے شمار تعزیت نامے آئے ہیں ان سب کی شکر گزاری کے بعد یہ تاثرات ارسال کر رہا ہوں۔ ان میں تین تاروں کا ذکر خالی اردو چسپی نہ ہوگا۔ نواب سید شمس الحسن (نواب صدیق حسن خان رحمتہ اللہ تعالیٰ علیہ کے پوتے) نے اردو میں تار دیا تھا۔

”دلی صدمہ ہوا۔ سب کو تلقین میر“

عبدالمجید حسین عرب نے کراچی سے عربی زبان (انگریزی حروف) میں یہ تار دیا۔

فکیتکم فکھلی، الحکم المصبرو المصلو، تمہاری مصیبت میں ہماری مصیبت ہے۔ خدا تم سب کو میر اور تسکین بخشے۔

مولانا غلام حسنین سلیمانی نے پھلواڑی شریف سے یہ تارویا جرائگری ادب کا شاہکار ہے

(Inna Lillah words Fail to Condole)

(اللہ لاخ - تعزیت کے لیے الفاظ ناکام ہیں)

ہم دونوں عمر کی ایسی منزل سے گزر رہے تھے کہ ایک میں دوسرے کے لیے کوئی صورتی کشش نہ تھی۔ میری ۵۸ سال کی اور مرحومہ مجھ سے تقریباً چھ سال چھوٹی۔ مگر یہ بکتہ اسی عمر میں آکر سمجھا جاسکتا ہے کہ جنسی کشش محض نظر آغاز ہے اور زوجی رابطہ دراصل وہ ہے جسے قرآن نے لستسکنو الیہا اور جعل بیکم مودہ ورحمة فرمایا ہے۔ اصل رشتہ وہ ہے جس میں سکون و مودت اور رحمت ہے۔ یہ نہ ہو تو زندگی جہنم ہے اور یہ ہو تو جنتی زندگی کا آغاز اسی دنیا سے ہو جاتا ہے۔

موت کی مصلحت

میں نے اور سارے صدمے سے ہیں، والدین، اولاد، بھائی، بہن، دوست احباب وغیرہ کے صدمے دیکھے ہیں لیکن رقیقہ حیات کے صدمے سے ناواقف تھا۔ اب اس صدمہ کی نوعیت بھی جیلے علم و ادراک میں آگئی۔ سوچتا ہوں کہ ہم دونوں میں سے کسی ایک کو تو پہلے مرنا ہی تھا تو کیا مرحومہ کا پہلے مرنا ہی رحمت وغیرہ نہیں؟ دل کہتا ہے کہ یہی ٹھیک ہوا۔ خدا نے رحیم اپنے بندوں پر اس سے کہیں زیادہ مہربان ہے جتنی مہربان خود مرحومہ اپنی اولاد پر تھیں۔ والدین محض بہانہ ہوتے ہیں ورنہ پرورش تو خدا ہی کرتا ہے۔ سوچتا ہوں کہ اگر میں پہلے مرنا تو مرحومہ کا کیا حال ہوتا۔ اچھا ہوا جو انہوں نے وہ وقت نہ دیکھا ورنہ وہ پاگل ہو جاتیں۔ یا معلوم نہیں اور کیا ہوتا۔ یہ میں یوں ہی نہیں کہہ رہا ہوں بلکہ مجھے اس محبت کا اندازہ ہے جو مرحومہ کو اپنے بد قسمت شوہر سے تھی۔ انہوں نے میری خاطر بڑے بڑے پیغام نکاح کو صاف رد کر دیا حتیٰ کہ والد بپ کے مرحوم شہزادے نے پیغام دیا جس کے مقابلے میں میری حیثیت ایک گدا سے زیادہ نہ تھی۔ مگر مرحومہ نے اسے بھی صاف جواب دے دیا۔ میں نے مرحومہ کو کبھی نہ دیکھا تھا نہ ان کو جانتا تھا۔ پھر انہوں نے میرے ساتھ فقر و مسکنت کی زندگی گزارنے کو شاہانہ زندگی پر کیوں ترجیح دی؟ یہ ایک دل چسپ داستان ہے جو مرحومہ نے ازدواج کے بہت دنوں بعد مجھے خود سنائی۔ ہم اس کا ذکر آگے کریں گے کہنا صرف یہ ہے کہ مرحومہ نے محض مودت و رحمت کے تقاضوں سے مجھے ہر ایک پر ترجیح دی اور یہ رشتہ رحمت و مودت برابر اضافہ پذیر رہا۔ اس لحاظ سے میں یہ کہنے میں حق بجانب ہوں کہ میری موت ان کے

لیے زیادہ ناقابل برداشت ہوتی۔ اور ان کا پہلے رخصت ہونا خود ان کے لیے بھی رحمت ہی ہوا۔

میرے احساسات

اس وقت مجھے اکثر یہ محسوس ہوتا ہے کہ مرحومہ کہیں ملنے ملانے یا خرید و فروخت کرنے یا ہجرت ہوتی ہیں۔ اور بس اب آیا ہی چاہتی ہیں۔ معلوم نہیں کیوں یہ محسوس نہیں ہوتا کہ مر چکی ہیں۔ اس کے باوجود اندر سے ایک خلا بھی جیانی طور پر محسوس کرتا رہتا ہوں۔ میری ساتویں لڑکیاں مجھ پر جان چڑھتی ہیں میرے پانچوں داماد مجھے اپنا باپ سمجھتے ہیں اور میری کسی تکلیف کو برداشت نہیں کر سکتے۔ دس نواسے نواسیاں میری زندگی کی رونق ہیں بھلا ہر کسی چیز کی کی نہیں مگر ایک وقت ایسا بھی آتا ہے جب میں اپنے آپ کو تنہا محسوس کرتا ہوں وہ کیسے؟ کسی لمبی تنہا کے بغیر اسے سن لیجئے۔ اب ایسا کوئی نہیں جس سے دل کی بات کہہ سکوں۔

وہ مجھے یاد آتی ہیں اور یاد آتی رہیں گی۔ یہ سوال اسی پیدا نہیں ہوتا کہ وہ کب کب یاد آتی ہیں۔ آپ صرف یہ پوچھ سکتے ہیں کہ وہ کون کون سا مت ہوتی ہے جب وہ یاد نہیں آتیں۔ کبھی کبھی تنہائی میں اپنی پوری سنشیں (۳۷) سالہ ازدواجی زندگی ایک فلم کی طرح آنکھوں کے سامنے گردش کرتی ہوئی آتی ہے۔ اور میں کسی ایک سین میں کھوکھور رہ جاتا ہوں۔

ایک خاص بات اور بھی سن لیجئے، بے عیب ذات صرف خدا کی ہے مرحومہ میں ہماری طرح بہت سی کمزوریاں بھی تھیں جن پر میں انہیں ٹوکا اور جھڑکا بھی کرتا تھا لیکن آج قسم لے لیجئے، مجھے جب بھی وہ یاد آتی ہے تو اپنی بے شمار خوبیوں کے ساتھ یاد آتی ہے ان کا کوئی نقص ذہن میں نہیں آتا۔ اب وہ ہر آن ایک معصوم مجسم کی شکل میں میرے سامنے آتی ہیں جس سے میں ایک ہی نتیجہ نکالوں ہوں کہ مرحومہ میں خوبیاں بہت زیادہ غالب تھیں اور میں زندگی میں جس قسم کی خردہ گیریاں کرتا تھا ان کی کوئی خاص حیثیت نہ تھی۔

ایک اور خلا

عام باپوں کی طرح میں بھی اپنی اولاد کو ڈانٹ پٹکار کیا کرتا ہوں لیکن جس اولاد کی شادی ہو جائے میں اسے کچھ نہیں کہتا۔ محض احترام ایسا نہیں کرتا بلکہ یہ بھی خیال ہوتا ہے کہ اب میرا اس پر زیادہ حق و اختیار نہیں اور ایک خیال یہ بھی ہوتا ہے کہ اگر اس نے برابر سے جواب دے دیا تو میں شاید آپے سے باہر ہو کر اس سے قطع تعلیق کر لوں گا لیکن بیوی میری عقلی کو برداشت بھی کرتی تھی اور بعض اوقات میری